

## ملګري ملتونه او شريکان يې په افغانستان او سيمه کې د ۲۸ ميليونه سختو اړمنو کسانو سره د مرستې لپاره پلانونه پيلوي

(جينوا، د ۲۰۲۲ کال د جنورۍ ۱۱): ملګري ملتونه او غير دولتي سازمانونه به نن د کب غبرګون پلانونه پيل کړي چې هدف يې په افغانستان کې ۲۲ ميليونه خلکو ته حياتي بشري مرستې رسول او په پنځو ګاونډيو هيوادونو کې د ۵/۷ ميليونه بېخايه شويو افغانانو او ځايي ټولنو سره مرسته کول دي.

د بشردوستانه او د کډوالو د غبرګون پلانونه په ۲۰۲۲ کال کې د ۵ ميليارده ډالرو څخه ډير نړيوال تمويل ته اړتيا لري. د افغانستان خلک د نړۍ تر ټولو په چټکه توګه د ډيريدونکي بشري ناوړين سره مخ دي. نيمايي نفوس له سختې لوړې سره مخ دی، له ۹ ميليونو څخه زيات خلک يې کوره شوي، ميليونونه ماشومان له زده کړو بې برخې دي، د بښو او نجونو بنسټيز حقونه تر بريد لاندې دي، بزګران او مالداران د لسيزو تر ټولو سخته وچکالي تجربه کوي او اقتصاد له آزاد سقوط سره مخ دی. له مرستو پرته، په لسګونو زره ماشومان د خوارځواکۍ له امله د مړينې له خطر سره مخ دي ځکه چې لومړني روغتيايي خدمتونه له مينځه تللي دي.

شخړه کمه شوې، خو تاوتریخوالی، ويره او محرومیت لا هم افغانان له پولو هاخوا، په ځانګړې توګه په ايران او پاکستان کې، خوندېتوب لټولو او پناه غوښتنې ته اړ کوي. له ۲/۲ ميليونو څخه زيات راجسټر شوي کډوال او ۴ ميليونه نور افغانان له بيلابيلو حقوقي وضعيتونو سره په ګاونډيو هيوادونو کې مېشت دي. دې کار د کوربه ټولنو ظرفيت اغېزمن کړی، او هغوی هم ملاتړ ته اړتيا لري.

بشردوستانه چارو لپاره د ملګرو ملتونو د سرمشري مرستيال او د بېړنيو مرستو همغږي کوونکي، مارتين ګريفيټس وويل: "په تير کال کې په افغانستان کې بېړني په چټکۍ سره را منځ ته شوې او د افغانانو لپاره يې درنې پايلې لرلې دي. نړۍ حيرانه ده او د غبرګون لپاره د سې لارې په لټه کې ده. په همدې حال کې، يو بشپړ بشري ناوړين هم په رامنځته کېدو دی. "زما پيغام بېړنی دی: د افغانستان د خلکو پر مخ دروازې مه تړئ. بشردوستانه اداري په سيمو کې حضور لري، او دوی د ننګونو سربېره، خپل خدمات وړاندې کوي. له مور سره مرسته وکړئ تر څو د دغو بشري پلانونو په ملاتړ چې مور يې نن پرانيزو د پراخې لوړې، ناروغيو، خوارځواکۍ او په نهايت کې د مړينو مخه ونيسو. "

د کډوالو لپاره د ملګرو ملتونو عالي کمېشنر فيليپو ګراندي وويل: "نړيواله ټولنه بايد په افغانستان کې د ناوړين د مخنيوي لپاره هر هغه څه وکړي چې کولی يې شي، ځکه د ناوړين رامنځته کېدل به نه يوازې د کړاوونو د زياتېدا لامل شي بلکې په هېواد د ننه او ټوله سيمه کې به د لا زياتو بې ځايه کيدو لامل شي. په ورته وخت کې، مور بايد خپلې مرستې له کډوالو او هغو ټولنو سره چې د نسلونو راهيسې يې د هغوی کوربه توب کړی، په بېړې سره پراخې کړو. د کډوالو اړتياوې له پامه نه شي غورځول کېدای، او نه هم د کوربه هيوادونو سخاوت يو حتمي امر ګڼلی شو. دوی ملاتړ ته اړتيا لري او همدا نن ورته اړتيا لري. د افغانستان د بشردوستانه غبرګون پلان ۴/۴۴ ميليارده ډالرو ته اړتيا لري، چې دا تر ننه تر ټولو لويه بشري غوښتنه ده چې غوښتل شوې. که دا اړتياوې تمويل شي، مرستندويه سازمانونه کولی شي د خوړو حياتي توکو او کرهڼيزو مرستو، روغتيايي خدماتو، د خوارځواکۍ درملنې، بېړنی سرپناه، اوبو، روغتيا، محافظت او بېړني تعليم په برخو کې خپلې مرستې غښتلې کړي.

د افغانستان د وضعیت د کډوالو غبرگون سیمه ییز پلان د ۴۰ موسسو لپاره چې د حفاظت، روغتیا او تغذیې، د خوړو خوندیتوب، سرپناه او غیر خوراکی توکو، اوبو او روغتیا ساتنې، معیشت او انعطاف، تعلیم، او لوژستیک او مخابراتو په برخو کې کار کوي ۶۲۳ میلیونه ډالرو ته اړتیا لري.

ښاغلی کریفیتس او ښاغلی کرانډي به دغه بشردوستانه غوښتنه نن په یوه مجازی غونډه د سهار په ۱۱:۳۰ بجو کې پیل کړي.

دغه برنامه به [UN Web TV](#) له لارې خپره شي.

#### د رسنیو سرچینې

- ۲۰۲۲ کال د افغانستان بشردوستانه اړتیاوې او د غبرگون پلان (HRP)
- د افغانستان د وضعیت د کډوالو غبرگون سیمه ییز پلان (RRP)
- د خپروونکو لپاره د خبرونو تدوین د جنوري په ۱۱ د سهار له ۶ بجو CET څخه په یوان ای فید (UNifeed) کې شتون لري.
- د (OCHA) عکسونه
- د (UNHCR) عکسونه

#### د رسنیو اړیکې

د ملګرو ملتونو د بشري چارو د همغږۍ دفتر (OCHA):

په جینوا کې: جینس لایرکی، موبایل: +۴۱۷۹۴۷۲۹۷۵۰ [laerke@un.org](mailto:laerke@un.org)

په نیویارک / لندن کې: زو پاکستون، موبایل: +۱۹۱۷۲۹۷۱۵۴۲ [zoe.paxton@un.org](mailto:zoe.paxton@un.org)

په کابل کې: پییر پیرون، موبایل: +۹۳۷۹۶۰۰۰۱۵۵ [peronp@un.org](mailto:peronp@un.org)

کډوالو لپاره د ملګرو ملتونو عالي کمیساري (UNHCR):

جینیوا، بابر بلوچ، [baloch@unhcr.org](mailto:baloch@unhcr.org)، +41 79 513 9549

بنګاک، Kasita Rochanakorn، [rochanak@unhcr.org](mailto:rochanak@unhcr.org)، +66 64 932 0803

اسلام آباد، قیصر خان افریدی، [afridiq@unhcr.org](mailto:afridiq@unhcr.org)، +92 300 501 8696

تهران، دنیا اسلم خان، [khand@unhcr.org](mailto:khand@unhcr.org)

نیویارک، کترین ماهونی، [mahoney@unhcr.org](mailto:mahoney@unhcr.org)، +1 347 443 7646